

DEĊIŻJONI TA' IMPLIMENTAZZJONI TAL-KUMMISSJONI (UE) 2021/361

tat-22 ta' Frar 2021

li tistabbilixxi miżuri ta' emerġenza għall-movimenti bejn l-Istati Membri u għad-dhul fl-Unjoni ta' kunsinni tas-salamandri fir-rigward tal-infezzjoni bil-*Batrachochytrium salamandrivorans*

(notifikata bid-dokument C(2021) 1018)

(Test b'relevanza għaž-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2016/429 tal-Parlament Ewropew u tal-Kunsill tad-9 ta' Marzu 2016 dwar il-mard trażmissibbli tal-annimali u li jemenda u jhassar ċerti atti fil-qasam tas-saħħa tal-annimali ("Liġi dwar is-Saħħa tal-Annimali") ⁽¹⁾, u b'mod partikolari l-Artikolu 259(1) u 261(1) tiegħu,

Billi:

- (1) Il-*Batrachochytrium salamandrivorans* (Bsal) huwa fungus patoġenu tas-salamandri li jaffettwa l-popolazzjonijiet tas-salamandri miżmuma u selvaġġi, u jista' jikkawża morbidità u mortalità sinifikanti f'dawn il-popolazzjonijiet. Il-Bsal huwa letali għal ċerti speċijiet ta' salamandri, filwaqt li speċijiet oħra huma kompletament jew parzjalment reżistenti għalih, iżda jistgħu jgħorru fuq gildhom, u għaldaqstant ikun riżerva u sors ta' infezzjoni, għal speċijiet oħra ta' salamandri, jew ta' kontaminazzjoni għall-ambjent tagħhom.
- (2) L-infezzjoni bil-Bsal s'issa okkorriet fil-Belġju, fil-Ġermanja, fin-Netherlands, fir-Renju Unit u fi Spanja, kemm fil-popolazzjonijiet tas-salamandri miżmuma kif ukoll f'dawk selvaġġi skont id-data miġbura fil-kuntest tal-proġett Ewropew "Mitigazzjoni ta' marda infettiva ġdida fis-salamandri biex jiġi miġġieled it-telf tal-bijodiversità Ewropea" ⁽²⁾ u dik li ngabret warajh. Il-Bsal maħsub li origina fl-Asja tal-Lvant u li huwa mifruż hemmhekk, peress li huwa endemiku mill-inqas fil-Ġappun, fit-Tajlandja u fil-Vjetnam. Fl-istess hin, hemm nuqqas ta' informazzjoni dwar kemm hu mifruż f'partijiet oħra tal-Unjoni u tad-dinja. Il-kummerċ tas-salamandri infettati jew trasportaturi jikkontribwixxi għat-tixrid tal-Bsal u l-marda tirrappreżenta riskju importanti għall-bijodiversità fiż-żoni li tikkolonizza.
- (3) Id-Deciżjoni ta' Implimentazzjoni tal-Kummissjoni (UE) (UE) 2018/320 ⁽³⁾ kif emendata bid-Deciżjoni ta' Implimentazzjoni tal-Kummissjoni (UE) 2019/1998 ⁽⁴⁾ tistabbilixxi l-miżuri għall-protezzjoni tas-saħħa tal-annimali fil-kummerċ intra-Unjoni ta' kunsinni ta' salamandri u l-introduzzjoni ta' dawn il-kunsinni fl-Unjoni. Id-Deciżjoni ta' Implimentazzjoni (UE) 2018/320 giet adottata abbażi ta' Opinjoni Xjentifika tal-Awtorità Ewropea dwar is-Sigurtà fl-Ikel tal-25 ta' Ottubru 2017 ⁽⁵⁾ ("l-Opinjoni tal-EFSA") u tal-Assistenza Teknika u Xjentifika tal-Awtorità Ewropea dwar is-Sigurtà fl-Ikel tal-21 ta' Frar 2017 ⁽⁶⁾ ("Assistenza Xjentifika u Teknika tal-EFSA") Dik id-Deciżjoni tapplika sal-20 ta' April 2021.
- (4) L-Opinjoni tal-EFSA u l-Assistenza Teknika tal-EFSA u pubblikazzjonijiet xjentifiċi aktar reċenti ⁽⁷⁾ enfasizzaw ukoll bosta lakuni u inċertezzji fl-għarfien attwali fir-rigward ta' hafna aspetti tan-natura tal-Bsal. L-istandards tal-kummerċ internazzjonali tal-Organizzazzjoni Dinjija tas-Saħħa tal-Annimali (OIE) għadhom mhumiex żviluppati għalkollox fir-rigward tal-metodi tad-dijanjożtika tal-Bsal u għadhom ma ġewx riveduti fir-rigward tar-rakkomandazzjonijiet għall-kummerċ internazzjonali tas-salamandri.

⁽¹⁾ ĠU L 84, 31.3.2016, p. 1.

⁽²⁾ <http://bsaleurope.com/european-distribution/>

⁽³⁾ Id-Deciżjoni ta' Implimentazzjoni tal-Kummissjoni (UE) 2018/320 tat-28 ta' Frar 2018 dwar ċerti miżuri għall-protezzjoni tas-saħħa fil-kummerċ intra-Unjoni tas-salamandri u l-introduzzjoni ta' dawn l-annimali fl-Unjoni rigward il-fungus *Batrachochytrium salamandrivorans* (ĠU L 62, 5.3.2018, p. 18).

⁽⁴⁾ Id-Deciżjoni ta' Implimentazzjoni tal-Kummissjoni (UE) 2019/1998 tat-28 ta' Novembru 2019 li temenda d-Deciżjoni ta' Implimentazzjoni (UE) 2018/320 fir-rigward tal-perjodu ta' applikazzjoni tal-miżuri ta' protezzjoni tas-saħħa tal-annimali għas-salamandri fir-rigward tal-fungus *Batrachochytrium salamandrivorans* (ĠU L 310, 2.12.2019, p. 35).

⁽⁵⁾ EFSA Journal 2017;15(11):5071

⁽⁶⁾ EFSA Journal 2017;15(2):4739.

⁽⁷⁾ <http://bsaleurope.com/scientific-publications/>

- (5) Il-Bsal huwa elenkat fl-Anness II tar-Regolament (UE) 2016/429, u għaldaqstant jaqa' fid-definizzjoni ta' marda elenkata għall-finijiet tar-Regolament (UE) 2016/429. Il-Bsal jaqa' wkoll fid-definizzjoni ta' marda tal-kategorija D, kif stabbilita fir-Regolament ta' Implimentazzjoni tal-Kummissjoni (UE) 2018/1882 ⁽⁸⁾ għall-annimali tal-Ordni Caudata, li tinkludi s-salamandri. Madankollu, ir-regoli tal-Unjoni dwar il-movimenti fl-Unjoni u d-dhul fl-Unjoni ta' kunsinni ta' annimali terrestri u ta' annimali akkwatiċi stabbiliti fl-atti delegati u ta' implimentazzjoni tal-Kummissjoni adottati skont ir-Regolament (UE) 2016/429 ma japplikawx għall-Caudata, peress li l-Caudata taqa' fid-definizzjoni ta' "annimali oħra" f'dan ir-Regolament. Minhabba n-nuqqas attwali ta' għarfien fir-rigward tal-bosta aspetti tan-natura tal-Bsal kif ukoll in-nuqqas ta' kwalunkwe linja gwida u rakkomandazzjoni internazzjonali fir-rigward tal-kummerċ f'dawk l-annimali, għadhom ma gewx adottati atti delegati u ta' implimentazzjoni tal-Kummissjoni għall-Caudata, filwaqt li gew adottati għall-annimali terrestri u għall-annimali akkwatiċi.
- (6) Il-Kummissjoni rrevediet is-sitwazzjoni tas-saħħa tal-annimali fir-rigward tal-Bsal fl-Unjoni u tal-miżuri ta' protezzjoni tas-saħħa tal-annimali previsti fid-Deċiżjoni ta' Implimentazzjoni (UE) 2018/320 mal-awtoritajiet kompetenti tal-Istati Membri. Peress li l-miżuri stabbiliti fid-Deċiżjoni ta' Implimentazzjoni (UE) 2018/320 tqiesu xierqa, l-Istati Membri ma ħadu l-ebda miżuri kummerċjali oħra biex jiġġieldu kontra l-Bsal. Għalkemm it-tifqighat tal-Bsal jidhru li bħalissa huma limitati għal ċerti reġjuni ta' ċerti Stati Membri, it-tixrid ulterjuri tal-Bsal permezz tal-kummerċ intra-Unjoni jirrappreżenta riskju sinifikanti.
- (7) Għaldaqstant, huwa xieraq li jiġu adottati miżuri ta' emerġenza fuq livell tal-Unjoni biex jiġi evitat it-tixrid tal-Bsal u biex jiġi evitat tfixkil mhux ġustifikat fil-kummerċ tas-salamandri. Meta titqies l-effettività tal-miżuri stabbiliti fid-Deċiżjoni ta' Implimentazzjoni (UE) 2018/320, huwa xieraq li jiġu adottati miżuri simili dwar il-movimenti fi hdan l-Unjoni u dwar id-dhul fl-Unjoni ta' kunsinni tas-salamandri mill-21 ta' April 2021 għal perjodu limitat ta' żmien sakemm jiġu adottati miżuri aktar permanenti tas-saħħa tal-annimali, bħal fil-każ ta' mard li jaffettwa l-annimali terrestri u l-annimali akkwatiċi.
- (8) Il-Bsal jista' jiġi trażmess bejn l-ispeċijiet tas-salamandri nattivi ta' reġjuni differenti u l-kontaminazzjoni kroċjata tista' ssehh f'diversi stabbilimenti mmexxija minn operaturi li jżommu u jiskambjaw is-salamandri. Dan iżid ir-riskju tat-trażmissjoni tal-Bsal minn salamandri kkummerċjalizzati jkun xi jkun l-istatus tas-saħħa tal-post tal-orijini tagħhom u s-sitwazzjoni tas-saħħa tagħhom fl-ambjent naturali. Jenhtieg għalhekk li l-kunsinni tas-salamandri maħsuba għall-movimenti bejn l-Istati Membri jew għad-dhul fl-Unjoni jkunu soġġetti għal miżuri li jtaffu dak ir-riskju. Jenhtieg madankollu li dawn il-miżuri ma japplikawx għall-movimenti mhux kummerċjali ta' salamandri domestiċi, bħal movimenti mhux kummerċjali koperti mir-regoli stabbiliti fir-Regolament (UE) Nru 576/2013 tal-Parlament Ewropew u tal-Kunsill ⁽⁹⁾. Dawn il-movimenti mhux kummerċjali jikkonċernaw, u huma limitati għall-annimali taħt il-kura ta' sidhom jew ta' persuni awtorizzati u li jakkumpanjawhom u li ma jinvolvu it-trasferiment tas-sjeda. Għalhekk, il-movimenti mhux kummerċjali tas-salamandri domestiċi jirrappreżentaw riskju negligibbli għat-tixrid tal-Bsal għas-salamandri kkummerċjalizzati jew għas-salamandri li jghixu fl-ambjent naturali.
- (9) Jenhtieg li s-salamandri li jiġu skambjati biss bejn stabbilimenti konfinati approvati mill-awtorità kompetenti f'konformità mar-Regolament (UE) 2016/429 ma jkunux suġġetti għall-kwarantina jew għall-ittestjar peress li l-miżuri ta' bijosigurtà fis-seħh f'dawk l-istabbilimenti konfinati huma xierqa biex itaffu r-riskju tat-tixrid tal-Bsal.
- (10) Jenhtieg li l-kunsinni tas-salamandri li dahlu fl-Unjoni u li diġà għaddew minn kwarantina bi ttestjar b'riżultati negattivi, jew li jkunu rċevew trattament sodisfaċenti fl-Unjoni fi stabbiliment xieraq wara d-dhul tagħhom fl-Unjoni, ma jkunux suġġetti għal kwarantina jew ittestjar ripetuti, jekk huma maħsuba li jiġu mċaqlqa lejn Stat Membru ieħor, dment li żżammew iżolati minn salamandri bi status ta' saħħa differenti.
- (11) Hemm nuqqas ta' informazzjoni dwar il-kapaċitajiet tekniċi tas-servizzi veterinarji u tal-laboratorji madwar id-dinja biex jittestjaw għall-Bsal, filwaqt li bosta korpi fl-Unjoni Ewropea qegħdin fuq quddiem fil-progress tad-dijanjożi u tat-trattament tal-Bsal. Jenhtieg għalhekk li l-kunsinni tas-salamandri li jidhru fl-Unjoni jitqiegħdu fi kwarantina fi stabbiliment xieraq, u jiġu ttestjati u ttrattati wara d-dhul tagħhom fl-Unjoni.

⁽⁸⁾ Ir-Regolament ta' Implimentazzjoni tal-Kummissjoni (UE) 2018/1882 tat-3 ta' Diċembru 2018 dwar l-applikazzjoni ta' ċerti regoli għall-prevenzjoni u l-kontroll tal-mard għal kategoriji ta' mard elenkat u li jstabbilixxi lista ta' speċijiet u gruppi ta' speċijiet li jippreżentaw riskju konsiderevoli għat-tixrid ta' dak il-mard elenkat (ĠU L 308, 4.12.2018, p. 21).

⁽⁹⁾ Ir-Regolament (UE) Nru 576/2013 tal-Parlament Ewropew u tal-Kunsill tat-12 ta' Ġunju 2013 dwar il-movimenti mhux kummerċjali tal-annimali domestiċi u li jħassar ir-Regolament (KE) Nru 998/2003 (ĠU L 178, 28.6.2013, p. 1).

- (12) Jenhtieg li l-pajjiżi terzi u t-territorji approvati għall-hruġ ta' ċertifikati tas-saħħa tal-annimali għad-dhul fl-Unjoni ta' kunsinni tas-salamandri jiġu limitati għal dawk li huma membri tal-OIE u li b'hekk jiġu obbligati li jharsu l-istandards internazzjonali għall-hruġ ta' ċertifikati tas-saħħa tal-annimali.
- (13) Jenhtieg li t-trattamenti jiġu speċifikati u jkunu f'konformità mal-protokoll li diġà huma deskritti fil-letteratura rieżaminata bejn il-pari kif enfasizzata mill-Assistenza Xjentifika u Teknika tal-EFSA jew ma' oħrajn komparabbli.
- (14) Jenhtieg li l-kunsinni tas-salamandri jkunu awtorizzati biss biex jidhlu fl-Unjoni mill-awtorità kompetenti tal-post ta' kontroll fuq il-fruntiera tad-dhul fl-Unjoni, jekk dik l-awtorità tirċievi attestazzjoni mill-persuna fiżika jew ġuridika responsabbli għall-istabbiliment tad-destinazzjoni li tikkonferma li l-kunsinni se jiġu aċċettati.
- (15) Jenhtieg li l-miżuri ta' emerġenza previsti minn din id-Deciżjoni japplikaw mid-data tal-applikazzjoni tar-Regolament (UE) 2016/429 u jenhtieg li jiġu riveduti filwaqt li titqies il-gravità tas-sitwazzjoni epidemjoloġika minhabba żviluppi ġodda u rappurtar annwali mill-awtoritajiet kompetenti tal-Istati Membri.
- (16) Il-miżuri previsti f'din id-Deciżjoni huma f'konformità mal-opinjoni tal-Kumitat Permanenti dwar il-Pjanti, l-Annimali, l-Ikel u l-Għalf,

ADOTTAT DIN ID-DECIŻJONI:

Artikolu 1

Suġġett u kamp ta' applikazzjoni

Din id-Deciżjoni tistabbilixxi l-miżuri ta' emerġenza għall-movimenti tal-kunsinni tas-salamandri bejn l-Istati Membri u għad-dhul fl-Unjoni ⁽¹⁰⁾ ta' dawn il-kunsinni.

Din id-Deciżjoni ma għandhiex tapplika għall-movimenti mhux kummerċjali ta' salamandri domestiċi.

Artikolu 2

Definizzjonijiet

Għall-finijiet ta' din id-Deciżjoni, għandhom japplikaw id-definizzjonijiet li ġejjin:

- (a) "salamandri" tfisser l-amfibji kollha tal-Ordni *Caudata*;
- (b) "Bsal" huwa l-fungus *Batrachochytrium salamandrivorans* (Renju tal-Fungi, Phylum Chytridiomycota, tal-Ordni Rhizophydiales);
- (c) "stabbiliment xieraq" huwa bini:
- (i) fejn is-salamandri jinżammu fi kwarantina qabel ma jintbagħtu lejn Stat Membru ieħor jew wara li jiddaħhlu fl-Unjoni meta huma maħsuba għas-suq intern; u
- (ii) irregistrat mill-awtorità kompetenti qabel id-data tal-bidu ta' kwalunkwe kwarantina;
- (d) "test dijanjostiku xieraq" huwa assaġġ ta' reazzjoni katina bil-polimerazi kwantitattiva f'hin reali (qPCR) li fih primers STerF u STerR speċifiċi skont l-ispeċi biex jimplifikaw framment ta' DNA tal-Bsal ta' 119-il nukleotida;

⁽¹⁰⁾ F'konformità mal-Ftehim dwar il-hruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Enerġija Atomika, u b'mod partikolari l-Artikolu 5(4) tal-Protokoll dwar l-Irlanda/l-Irlanda ta' Fuq flimkien mal-Anness 2 ta' dak il-Protokoll, għall-finijiet ta' din id-Deciżjoni r-referenzi għall-"Unjoni" jinkludu r-Renju Unit fir-rigward tal-Irlanda ta' Fuq.

Artikolu 3

Rekwiżiti dwar is-saħħa tal-annimali għall-movimenti tal-kunsinni tas-salamandri bejn l-Istati Membri

L-Istati Membri għandhom jipprojbixxu li jintbagħtu kunsinni tas-salamandri lil Stat Membru ieħor, hlief meta dawn il-kunsinni jikkonformaw mal-kundizzjonijiet tas-saħħa tal-annimali li ġejjin:

- (a) is-salamandri jridu jiġu minn popolazzjoni fejn ma hemm:
 - (i) l-ebda mortalità b'kawża indeterminata;
 - (ii) l-ebda mortalità kkaġunata mill-Bsal;
 - (iii) l-ebda sinjal kliniku tal-Bsal, b'mod partikolari għal selhiet jew ulċeri fuq il-ġilda;
- (b) is-salamandri ma jridux juru sinjali kliniċi jew sintomi tal-Bsal, b'mod partikolari ma għandux ikollhom selhiet jew ulċeri li jidhru fuq il-ġilda meta jiġu eżaminati mill-veterinarju uffiċjali; dak l-eżami jrid isir tul l-aħħar 48 siegħa qabel ma tintbagħat il-kunsinna lejn l-Istat Membru tad-destinazzjoni;
- (c) il-kunsinna trid tikkonsisti minn salamandri li jikkonformaw ma' mill-inqas wiehed mis-settijiet ta' rekwiżiti li ġejjin:
 - (i) iridu jkunu għaddew minn kwarantana fi stabbiliment xieraq għal perjodu ta' mill-inqas sitt ġimgħat eżatt qabel id-data tal-hruġ taċ-ċertifikat tas-saħħa tal-annimali f'konformità mal-mudell stabbilit fil-Parti A tal-Anness I; u l-kampjuni meħudin bi swab tal-ġilda mis-salamandri fil-kunsinna jridu jkunu ġew ittestjati għall-Bsal b'riżultati negattivi tul il-hames ġimgħat tal-perjodu ta' kwarantana bit-test dijanjostiku xieraq, f'konformità mad-daqsijiet tal-kampjuni stabbiliti fil-punt 1(a) tal-Anness III; jew
 - (ii) iridu jkunu ngħataw trattament kontra l-Bsal li jissodisfa lill-awtorità kompetenti f'konformità mat-tabella ta' referenza stabbilita fil-punt 1(b) tal-Anness III; jew
 - (iii) iridu jiġu minn stabbiliment konfinat u huma maħsuba għal stabbiliment konfinat ieħor; jew
 - (iv) iridu jkunu daħlu fl-Unjoni minn pajjiż terz, għaddew minn kwarantana fi stabbiliment xieraq tad-destinazzjoni f'konformità mal-Artikolu 6 u jkunu nżammu iżolati minn salamandri oħra bejn it-tmiem ta' dak il-perjodu ta' kwarantana u l-hruġ taċ-ċertifikat tas-saħħa tal-annimali msemmi fil-punt (d);
- (d) il-kunsinni jrid ikollhom ċertifikat tas-saħħa tal-annimali li jikkonforma mal-mudell taċ-ċertifikat tas-saħħa tal-annimali stabbilit fil-Parti A tal-Anness I;

Artikolu 4

Rekwiżiti tas-saħħa tal-annimali għad-dhul ta' kunsinni tas-salamandri fl-Unjoni

L-awtorità kompetenti fil-post ta' kontroll fuq il-fruntiera tal-wasla fl-Unjoni għandu jawtorizza biss id-dhul fl-Unjoni ta' kunsinni tas-salamandri minn pajjiżi u territorji terzi, ippreżentati għall-fini ta' kontrolli uffiċjali kif previst fl-Artikolu 47(1) tar-Regolament (UE) 2017/625 ⁽¹⁾ tal-Parlament Ewropew u tal-Kunsill, jekk l-eżitu ta' daww il-kontrolli uffiċjali fil-post ta' kontroll fuq il-fruntiera jkun favorevoli u li dawn il-kunsinni jikkonformaw mar-rekwiżiti li ġejjin:

- (a) iridu jiġu minn pajjiż terz jew territorju ta' oriġini li hu membru tal-Organizzazzjoni Dinjija għas-Saħħa tal-Annimali (OIE);

⁽¹⁾ Ir-Regolament (UE) 2017/625 tal-Parlament Ewropew u tal-Kunsill tal-15 ta' Marzu 2017 dwar il-kontrolli uffiċjali u attivitajiet uffiċjali oħra mwettqa biex jiżguraw l-applikazzjoni tal-liġi tal-ikel u tal-ġalf, ta' regoli dwar is-saħħa u t-trattament xieraq tal-annimali, dwar is-saħħa tal-pjanti u dwar prodotti għall-protezzjoni tal-pjanti, li jemenda r-Regolamenti (KE) Nru 999/2001, (KE) Nru 396/2005, (KE) Nru 1069/2009, (KE) Nru 1107/2009, (UE) Nru 1151/2012, (UE) Nru 652/2014, (UE) 2016/429 u (UE) 2016/2031 tal-Parlament Ewropew u tal-Kunsill, ir-Regolamenti tal-Kunsill (KE) Nru 1/2005 u (KE) Nru 1099/2009 u d-Direttivi tal-Kunsill 98/58/KE, 1999/74/KE, 2007/43/KE, 2008/119/KE u 2008/120/KE, u li jħassar ir-Regolamenti (KE) Nru 854/2004 u (KE) Nru 882/2004 tal-Parlament Ewropew u tal-Kunsill, id-Direttivi tal-Kunsill 89/608/KEE, 89/662/KEE, 90/425/KEE, 91/496/KEE, 96/23/KE, 96/93/KE u 97/78/KE u d-Deċizzjoni tal-Kunsill 92/438/KEE (Regolament dwar il-Kontrolli Uffiċjali) (ĠU L 95, 7.4.2017, p. 1).

- (b) is-salamandri fil-kunsinna ma jridux juru sinjali kliniċi tal-Bsal, b'mod partikolari ma ghandu jkun hemm l-ebda sinjal ta' selhiet jew ulċeri fil-ġilda meta jsir eżami kliniku mill-veterinarju uffiċjali għall-fini tal-hruġ ta' ċertifikat tas-saħħa tal-annimali msemmi fil-punt (d); u dak l-eżami jrid ikun twettaq tul l-aħħar 48 siegħa qabel il-hin tat-tagħbija għad-dispaċċ tal-kunsinna lejn l-Unjoni;
- (c) qabel ma jinħareġ iċ-ċertifikat tas-saħħa tal-annimali msemmi fil-punt (d), l-unità epidemjoloġika bis-salamandri fil-kunsinna jeħtieġ li tkun giet iżolata minn salamandri oħrajn mhux aktar tard mill-hin tal-eżami kliniku biex jinħareġ iċ-ċertifikat tas-saħħa msemmi fil-punt (d) u ma jridux ikunu ġew f'kontatt ma' salamandri oħra minn dak iż-żmien.
- (d) irid ikollhom ċertifikat tas-saħħa tal-annimali li jikkonforma mal-mudell ta' ċertifikat tas-saħħa tal-annimali stabbilit fil-Parti B tal-Anness I;

Artikolu 5

Attestazzjoni ta' aċċettazzjoni rigward l-istabbiliment tad-destinazzjoni

L-Istati Membri għandhom jiżguraw li meta l-kunsinni tas-salamandri jkunu maħsuba għas-suq intern, l-operatur responsabbli għall-kunsinna għandu jipprovdi attestazzjoni bil-miktub f'wahda mil-lingwi uffiċjali tal-Istat tal-post ta' kontroll fuq il-fruntiera u ffirmata minn persuna fiżika jew ġuridika responsabbli għal stabbiliment xieraq tad-destinazzjoni jew għal stabbiliment konfinat, li jkun fiha:

- (a) l-isem, l-indirizz u n-numru tar-registrazzjoni tal-istabbiliment tad-destinazzjoni jew in-numru tal-approvazzjoni f'każ ta' stabbiliment konfinat;
- (b) f'każ ta' stabbiliment xieraq tad-destinazzjoni, li dan jikkonforma mal-kundizzjonijiet minimi stabbiliti fl-Anness II;
- (c) li l-kunsinna tas-salamandri tkun aċċettata għall-kwarantina fl-istabbiliment tad-destinazzjoni jew fl-istabbiliment konfinat.

Artikolu 6

Regoli ta' kwarantina għall-kunsinni tas-salamandri li dahlu fl-Unjoni jew fi stabbiliment xieraq tad-destinazzjoni

L-Istati Membri għandhom jassiguraw li:

- (a) l-operatur iżomm fi kwarantina l-kunsinna tas-salamandri fi stabbiliment xieraq tad-destinazzjoni sakemm jiġu rilaxxati minn dan l-istabbiliment mill-veterinarju uffiċjali;
- (b) veterinarju uffiċjali jispezzjona l-kundizzjonijiet tal-kwarantina fl-istabbiliment xieraq tad-destinazzjoni għal kull kunsinna tas-salamandri, u jeżamina r-rekords tal-mortalità u jagħmel spezzjoni klinika tas-salamandri, filwaqt li jiċċekkja b'mod partikolari għal selhiet jew ulċeri fuq il-ġilda;
- (c) il-veterinarju uffiċjali jwettaq eżami, kampjunar, ittestjar u proċeduri ta' trattament għall-Bsal f'konformità mal-proċeduri msemmija fil-punti 1 u 2 tal-Anness III;
- (d) il-veterinarju uffiċjali jirrilaxxa biss il-kunsinna tas-salamandri minn dak l-istabbiliment xieraq permezz ta' awtorizzazzjoni bil-miktub:
 - (i) fil-każ tal-ittestjar kif imsemmi fil-punt 1(a) tal-Anness III, dment li jkunu għaddew mill-inqas sitt gimghat mid-data tal-bidu tal-perjodu ta' kwarantina u mhux qabel ma jaslu r-riżultati negattivi tat-testijiet, skont liema jiġi l-aħħar, jew
 - (ii) fil-każ tat-trattament kif imsemmi fil-punt 1(b) tal-Anness III, wara li dak it-trattament ikun tlesta b'mod sodisfaċenti.

*Artikolu 7***Miżuri li jridu jittiehdu fil-każ ta' tifqigha tal-Bsal fi stabbiliment xieraq tad-destinazzjoni**

1. L-awtorità kompetenti għandha tiżgura li fejn ikun hemm tifqigha tal-Bsal f'unità epidemjoloġika, l-istabbiliment xieraq tad-destinazzjoni jiehu l-miżuri li ġejjin :
 - (a) is-salamandri kollha fl-istess unità epidemjoloġika jew:
 - (i) jingħataw trattament kontra l-Bsal li jissodisfa lill-awtorità kompetenti f'konformità mal-punt 3 tal-Anness III; jew
 - (ii) jinqatlu u jiġu skartati bħala prodotti sekondarji tal-annimali msemmija fl-Artikolu 8(a)(iii) tar-Regolament (KE) Nru 1069/2009 tal-Parlament Ewropew u tal-Kunsill ⁽¹²⁾ f'konformità mal-Artikolu 12 tiegħu;
 - (b) wara li jitlestew il-miżuri msemmijin fil-punt (a), iż-żona fl-istabbiliment xieraq tad-destinazzjoni fejn tkun inżammet l-unità epidemjoloġika titnaddaf u tiġi ddiżinfettata b'mod li jissodisfa lill-awtorità kompetenti.
2. L-awtorità kompetenti tista' tirrikjedi l-ittestjar tas-salamandri ttrattati biex tiġi vverifikata l-effettività tat-trattament imsemmi fil-punt 1(a)(i) u tista' tehtiegħ trattamenti ripetuti, skont il-bżonn, biex tipprevjeni t-tifrix tal-Bsal.

*Artikolu 8***Rekwiżiti tar-rappurtar annwali**

Mhux aktar tard mit-30 ta' Ġunju ta' kull sena, dawk l-Istati Membri li jkunu mmanigġjaw kunsinni tas-salamandri fis-sena preċedenti, għandhom jipprezentaw l-informazzjoni li ġejja għas-sena preċedenti lill-Kummissjoni u jiddistingwu bejn l-informazzjoni marbuta mal-movimenti ta' dawn il-kunsinni bejn l-Istati Membri u d-dhul ta' dawn il-kunsinni tas-salamandri fl-Unjoni:

- (a) l-ghadd ta' unitajiet epidemjoloġiċi li kellhom tifqigha tal-Bsal
- (b) l-ghadd ta' unitajiet epidemjoloġiċi ttrattati mingħajr tifqigha tal-Bsal;
- (c) kull informazzjoni oħra li jqisu bħala rilevanti dwar l-ittestjar, it-trattament jew l-immanigġjar tal-kunsinni tas-salamandri u dwar l-implimentazzjoni ta' din id-Deciżjoni.

*Artikolu 9***Applikabbiltà**

Din id-Deciżjoni għandha tapplika mill-21 ta' April 2021 sal-31 ta' Dicembru 2022.

*Artikolu 10***Destinatarji**

Din id-Deciżjoni hija indirizzata lill-Istati Membri.

Magħmul fi Brussell, it-22 ta' Frar 2021.

Għall-Kummissjoni
Stella KYRIAKIDES
Membru tal-Kummissjoni

⁽¹²⁾ Ir-Regolament (KE) Nru 1069/2009 tal-Parlament Ewropew u tal-Kunsill tal-21 ta' Ottubru 2009 li jistabbilixxi regoli tas-saħħa li jirrigwardaw prodotti sekondarji tal-annimali jew derivati minnhom mhux maħsuba għall-konsum mill-bniedem u li jhassar ir-Regolament (KE) Nru 1774/2002 (ĠU L 300, 14.11.2009, p. 1).

ANNEX I

Parti A

MUDELL TA' ĊERTIFIKAT TAS-SAHHA TAL-ANNIMALI

għall-movimenti tas-salamandri bejn l-Istati Membri

L-UNJONI EWROPEA		INTRA	
Parti I: Deskrizzjoni tal-kunsinna	I.1 Speditur Isem Indirizz Pajjiż Kodiċ ISO tal-pajjiż	I.2 Referenza IMSOC I.2a Referenza lokali I.3 Awtorità Ċentrali Kompetenti I.4 Awtorità Kompetenti Lokali	KODIĊ QR
	I.5 Destinatarju Isem Indirizz Pajjiż Kodiċ ISO tal-pajjiż	I.6 Operatur li jwettaq operazzjonijiet ta' assemblaġġ indipendentement minn stabbiliment Isem Indirizz Pajjiż Kodiċ ISO tal-pajjiż	Nru tar-Registrazzjoni
	I.7 Pajjiż tal-orijni Kodiċ ISO tal-pajjiż	I.9 Pajjiż tad-destinazzjoni	Kodiċ ISO tal-pajjiż
	I.8 Reġun tal-orijni Kodiċ	I.10 Reġun tad-destinazzjoni	Kodiċ
	I.11 Post tad-dispaċċ Isem Indirizz Pajjiż Kodiċ ISO tal-pajjiż	I.12 Post tad-destinazzjoni Isem Indirizz Pajjiż Kodiċ ISO tal-pajjiż	Nru tar-Registrazzjoni/tal-Approvazzjoni
	I.13 Post tat-tagħbija	I.14 Data u fin tat-tluq	
	I.15 Mezz tat-Trasport ☐ Bastiment ☐ Inġenju tal-ajru ☐ Ferrovija ☐ Vettura tat-triq Identifikazzjoni ☐ Oħra Dokument	I.16 Trasportatur Isem Indirizz Pajjiż Kodiċ ISO tal-pajjiż I.17 Dokumenti ta' akkumpanjament Tip Pajjiż Referenza tad-dokument kummerċjali	Nru tar-Registrazzjoni/tal-Awtorizzazzjoni Kodiċ Kodiċ ISO tal-pajjiż
	I.18 Kundizzjonijiet tat-trasport ☐ Ambjentali ☐ Fil-kiesah ☐ Fil-friza		
	I.19 Numru tal-kontenitur/Numru tas-siġill Nru tal-Kontenitur Nru tas-Siġill		
	I.20 Iċċertifikat b'tala jew għal ☐ Żamma aktar fit-tul ☐ Skamar ☐ Stabbiliment konfinat ☐ Prodotti ġerminali ☐ Annimali ekwini reġstrati ☐ Oġġ/wirja tal-annimali li jivvjagġaw ☐ Wirja ☐ Avveniment jew attività qrib il-fruntieri ☐ Rilaxx fl-ambjent naturali ☐ Ċentru tad-dispaċċ ☐ Żona ta' riinstallazzjoni/ċentru ta' purifikazzjoni ☐ Stabbiliment tal-akkwakultura ornamentali ☐ Prodessar ulterjuri ☐ Fertilizzanti u prodotti li jtejbju l-famrija organiċ ☐ Użu tekniku ☐ Stabbiliment ta' kwarantina jew simili ☐ Prodotti tajbin għall-konsum mill-bniedem ☐ Dakkir ☐ Annimali akkwatiċi f'ajjin għall-konsum mill-bniedem ☐ Oħra		
I.21 ☐ Għal tranżitu minn pajjiżterz Pajjiżterz Punt ta' fruġ	Kodiċ ISO tal-pajjiż Kodiċ BCP		

	Punt ta' dħal			Kodiċ BCP			
I.22	□ Għal tranżitu minn Stat(i) Membru/i			I.23	□ Għal esportazzjoni		
	Stat Membru	Kodiċ ISO tal-pajjiż			Pajjiżterz	Kodiċ ISO tal-pajjiż	
	Stat Membru	Kodiċ ISO tal-pajjiż			Punt ta' fruġ	Kodiċ BCP	
	Stat Membru	Kodiċ ISO tal-pajjiż					
I.24	Punt ta' dħal tal-vjaġġ			I.25	Kodiċ tal-vjaġġ	□ iva	□ le
I.26	Għadd totali ta' pakketti			I.27	Kwantità totali		
I.28	Piżnett/piżgross totali (f'kg)			I.29	Spazju totali previst għall-kunsinna		
I.30	Deskrizzjoni tal-kunsinna						
Kodiċ NM	Spedjiet	Subspedjiet/Kategorija	Sess	Sistema ta' identifikazzjoni	Numru ta' identifikazzjoni	Età	Kwantità
Reġun tal-oriġni		Mażen kiesah		Marka ta' identifikazzjoni	Tip ta' imballaġġ		Piżnett
Biċċerija		Tip ta' trattament		Natura tal-komodità	Għadd ta' pakketti		Nru tal-Lott
		Data tal-ħajr/tal-produzzjoni		Impjant tal-manifattura	Numru tal-approvazzjoni jew tar-registrazzjoni tal-impjant/tal-istabbiliment/tal-oġġentru	Test	

L-UNJONI EWROPEA

Modell ta' iċċertifikat SAL-INTRA

II. Informazzjoni dwar is-Saffa		II.a Referenza ta' iċċertifikat	II.b Referenza IMSOC
Jien, il-veterinarju uffiċjali hawn ta' iffirmat, b'dan niċċertifika li:			
II.1	Is-salamandri ^{(1),(2)} ma wrewx sinjali kliniċi jew sintomi tal- infezzjoni bil-Batrachochytrium salamandrivorans (Bsal) , b'mod partikolari sellet jew ukri fuq il-ġilda tul l-eżami kliniku li twettaq fil-perjodu ta' 48 siegħa qabel il-ħin tat-tluq..... (<i>data</i> (jj/xx/ssss)).		
II.2	L-annimali għajjin minn popolazzjoni fejn m'hemmx mortalitajiet b'kawża indeterminata u fejn ma huma osservati l-ebda mortalitajiet minhabba l-Bsal jew sinjali kliniċi tal-Bsal, b'mod partikolari sellet jew ukri fuq il-ġilda;		
II.3	Il-kunsinna tikkonsisti minn:		
(3)jew	[(i) salamandri li għaddew minn kwarantina fi stabbiliment xieraq għal perjodu ta' mill-inqas sitt għmġat eżatt qabel id- data tal-fruġta dan iċċertifikat; u		
	(ii) li minnhom ttejfu kampjuni bi swab tal-ġilda tul il-fames għmġa tal-kwarantina u għew ittestjati bit-test dijanjostiku rilevanti għall-Bsal b'riżultati negattivi, f'konformità mad- daqsijiet tal-kampjuni stabbiliti fil-punt 1(a) tal-Anness III tad-Dedġoni ta' Implimentazzjoni tal-Kummissjoni [din id-Dedġoni]		
(3)jew	[Is-salamandri li jkunu ngħataw trattament kontra l-Bsal li jissodisfa lill-awtorità kompetenti f'konformità mal-punt 1(b) tal-Anness III tad-Dedġoni ta' Implimentazzjoni tal-Kummissjoni [din id-Dedġoni]]		
(3)jew	[Is-salamandri li jiġu minn stabbiliment konfinat u huma ma'suba għal stabbiliment konfinat ieħor]		
(3)jew	[Is-salamandri li daflu fl-Unjoni u li għaddew minn kwarantina jew trattament u li nżammu fl-istabbiliment xieraq tad-destinazzjoni iżolati mis-salamandri l-oħra bejn tmiem il-perjodu tal-kwarantina wara d-dħul tagħhom fl-Unjoni u l-fruġta dan iċċertifikat].		
II.4	Dan iċċertifikat huwa validu għal perjodu ta' 10t ijiem mid- data tal-fruġ Fil-każ ta' trasport ta' annimali bil-passaġġ fuq l- ilma/bil-baħar , dan il-perjodu ta' validità ta' iċċertifikat jista' jiġi estiż bid- durata tal-vjaġġ fuq il-passaġġ fuq l- ilma/fuq il-baħar .		
Noti F'konformità mal-Ftehim dwar il-fruġtar-Renju Unit tal-Gran Brittanja u l-Irlanda ta' fuq mill-Unjoni Ewropea u mill-Komunità Ewropea tal-Enerġija Atomika, u b'mod partikolari l-Artikolu 5(4) tal-Protokoll dwar l-Irlanda/l-Irlanda ta' Fuq flimkien mal-Anness 2 ta' dak il-Protokoll, ir-referenzi għall-Unjoni Ewropea f'dan iċċertifikat jinkludu r-Renju Unit fir-rigward tal-Irlanda ta' Fuq. Dan iċċertifikat tas-saffa tal-annimali għandu jmtela f'konformità man-noti għall-mili ta' iċċertifikati previsti fil-Kapitolu 2 tal-Anness I tar-Regolament ta' Implimentazzjoni tal-Kummissjoni (UE) 2020/2235. Parti I: II-kaxxa ta' referenza I.11: "Post tad-<i>dispaċċ</i>: Indika l-istabbiliment fejn is-salamandri jkunu għaddew minn kwarantina jew trattament jew li nżammu fi stabbiliment konfinat kif xieraq. II-kaxxa ta' referenza I.30: "<i>Kodiċ NM</i>": uża l-kodiċ xieraq tas-Sistema Armonizzata (SA) tal-Organizzazzjoni Dinjija Doganali: (01069000) Parti II: (1) "salamandri" tfisser l-amfibji kollha tal-ordni Caudata. (2) Jista' jkun hemm wieħed jew aktar annimali fil-kunsinna. (3) ħassar jekk mhux applikabbli.			
Veterinarju uffiċjali Isem (b'ittri kbar) Isem l-Unità ta' Kontroll Lokali Data Timbru			
		Kwalifika u titlu	
		Kodiċ tal-Unità ta' Kontroll Lokali	
		Firma	

Parti B

MUDELL TA' ĊERTIFIKAT TAS-SAHHA TAL-ANIMALI

għad-dhul fl-Unjoni tas-salamandri

PAJJIŻ		Ċertifikat uffiċjali lill-UE	
Parti I: Deskrizzjoni tal-kunsinna	I.1 Speditur/Esportatur Isem Inderizz Pajjiż Kodi ISO tal-pajjiż	I.2 Referenza ta' ċertifikat	I.2a Referenza IMSOC
		I.3 Awtorità Ċentrali Kompetenti	KODIĊ QR
		I.4 Awtorità Kompetenti Lokali	
	I.5 Destinatarju/Importatur Isem Inderizz Pajjiż Kodi ISO tal-pajjiż	I.6 Operatur responsabbli għall-kunsinna Isem Inderizz Pajjiż Kodi ISO tal-pajjiż	
	I.7 Pajjiż tal-orġini Kodi ISO tal-pajjiż	I.9 Pajjiż tad-destinazzjoni Kodi ISO tal-pajjiż	
	I.8 Reġun tal-orġini Kodi ISO	I.10 Reġun tad-destinazzjoni Kodi ISO	
	I.11 Post tad-dispaċċ Isem Nru tar-Reġstrazzjoni/tal-Approvazzjoni Inderizz Pajjiż Kodi ISO tal-pajjiż	I.12 Post tad-destinazzjoni Isem Nru tar-Reġstrazzjoni/tal-Approvazzjoni Inderizz Pajjiż Kodi ISO tal-pajjiż	
	I.13 Post tat-tagħbija	I.14 Data u rin tat-tluq	
	I.15 Mezz tat-Trasport ☐ Inġenju tal-ajru ☐ Bastiment ☐ Ferrovija ☐ Vettura tat-triq Identifikazzjoni	I.16 Post ta' kontroll fuq il-fruntiera tad-dhul I.17 Dokumenti ta' akkompanjament Tip Kodi ISO Pajjiż Kodi ISO tal-pajjiż Referenza tad-dokument kummerċjali	
	I.18 Kundizzjonijiet tat-trasport ☐ Ambjentali ☐ Fil-kiesah ☐ Fil-friza		
I.19 Numru tal-kontenitur/Numru tas-siġll Nru tal-Kontenitur Nru tas-Siġll			
I.20 Iċċertifikat b'ala jew għal ☐ Żamma aktar fit-tul ☐ Stabbiliment konfinat ☐ Oħra			
I.21 ☐ Għat-tranżitu Pajjiżterz Kodi ISO tal-pajjiż	I.22 ☐ Għas-suq intern I.23 ☐ Għad-dhul mill-għid		
I.24 Għadd totali ta' pakketti	I.25 Kwantità totali	I.26 Piż nett/piż gross totali (f'kg)	
I.27 Deskrizzjoni tal-kunsinna			
Kodi NM	Speċċi	Subspeċċi/Kategorija	Kwantità

PAJJIŻ

Mudell ta' iċċertifikat SAL

II. Informazzjoni dwar is-Saffa		II.a Referenza ta' iċċertifikat	II.b Referenza IMSOC
Parti II: iċċertifikazzjoni	Jiena, il-veterinarju uffiċjali hawn taft iċċertifika li s-salamandri deskritti fil-Parti I jikkonformaw mar-rekwiżiti li ġejjin:		
	II.1	Il-kunsinna tas-salamandri^{(1),(2)} għaja minn pajjiż terz jew minn territorju tal-orġni li hu membru tal-Organizzazzjoni Dinjija għas-Saffa tal-Animali (OIE).	
	II.2	Is-salamandri għew eżaminati u ma jurux sinjali kliniċi jew sintomi tal-infezzjoni bil-Batrachochytrium salamandrivorans (Bsal), b'mod partikolari sellet jew uleri fuq il-għda, fil-ħin tal-eżami mwettaq minn uffiċjali veterinarji fil-pajjiż terz jew fit-territorju tal-orġni li sar fil-perjodu ta' 48 siegħa qabel il-ħin tat-tagħbi għad-dispaċċ lill-Unjoni.	
	II.3	Il-kunsinna tas-salamandri għet iżolata minn salamandri oħra mhux aktar tard mill-ħin tal-eżami msemmi fil-punt II.2 u l-kunsinna ma għetx f'kontatt ma' salamandri oħra minn dak il-ħin.	
	Noti: Dan iċċertifikat huwa maħsub għad-dħul fl-Unjoni ta' salamandri, inkluż meta l-Unjoni ma tkunx id-destinazzjoni finali ta' dawk l-animalli. F'konformità mal-Ftehim dwar il-frugtar-Renju Unit tal-Gran Brittanja u l-Irlanda ta' fuq mill-Unjoni Ewropea u mill-Komunità Ewropea tal-Energija Atomika, u b'mod partikolari l-Artikolu 5(4) tal-Protokoll dwar l-Irlanda/l-Irlanda ta' Fuq flimkien mal-Anness 2 ta' dak il-Protokoll, ir-referenzi għall-Unjoni Ewropea f'dan iċċertifikat jinkludu r-Renju Unit fir-rigward tal-Irlanda ta' Fuq. Dan iċċertifikat tas-saffa tal-animalli għandu jmintela f'konformità man-noti għall-mili ta' iċċertifikati previsti fil-Kapitolu 4 tal-Anness I tar-Regolament ta' Implimentazzjoni tal-Kummissjoni (UE) 2020/2235.		
Parti I: Kaxxa I.27: "Kodiċ NM": uża l-kodiċ xieraq tas-Sistema Armonizzata (SA) tal-Organizzazzjoni Dinjija Doganali: (01069000)			
Parti II: ⁽¹⁾ "salamandri" tfisser l-amfibji kollha tal-ordni Caudata. ⁽²⁾ Fil-kunsinna jista' jkun hemm animal wieħed jew aktar.			
Veterinarju uffiċjali			
Isem (b'titri kbar)			
Data		Kwalifika u titlu	
Timbru		Firma	

ANNEX II

KUNDIZZJONIJET MINIMI GHALL-ISTABILIMENTI XIERQA TAD-DESTINAZZJONI

- (1) L-istabiliment xieraq tad-destinazzjoni għandu:
 - (a) ikollu sistema li tiżgura s-sorveljanza adegwata tas-salamandri;
 - (b) ikun taħt il-kontroll tal-awtorità kompetenti,
 - (c) ikun diżinfettat f'konformità mal-istruzzjonijiet tal-awtorità kompetenti.
 - (2) L-operatur tal-istabiliment xieraq għandu jiżgura li:
 - (a) isir tindif u diżinfekzjoni tal-akkwarji, taċ-ċestuni, tat-tagħmir, tal-mezzi tat-trasport jew ta' oġġetti oħra użati għat-trasport tas-salamandri, sakemm dawn l-oġġetti ma jinqerdux, b'mod li jipprevjeni t-tifrix tal-Bsal.
 - (b) il-materjal ta' skart u l-ilma mormi jingabar b'mod regolari, jinhażen, imbagħad jiġi ttrattat b'mod li jipprevjeni t-tifrix tal-Bsal.
 - (c) il-karkassi tas-salamandri li għaddew minn kwarantina li jmutu jiġu eżaminati f'laboratorju li jkun indikat mill-awtorità kompetenti.
 - (d) it-testijiet u t-trattamenti tas-salamandri meħtieġa jitwettqu f'konsultazzjoni mal-veterinarju uffiċjali u taħt il-kontroll tal-awtorità kompetenti.
 - (3) L-operatur tal-istabiliment xieraq tad-destinazzjoni għandu jgħarraf lill-awtoritajiet kompetenti dwar il-mard u l-imwiet tas-salamandri waqt il-kwarantina.
 - (4) L-operatur tal-istabiliment xieraq tad-destinazzjoni jżomm rekord:
 - (a) tad-data, l-ghadd u l-ispeċijiet tas-salamandri li jidhlu u joħorgu mill-istabiliment xieraq tad-destinazzjoni: għal kull kunsinna;
 - (b) tal-kopji taċ-ċertifikati tas-saħħa tal-annimali u tad-dokument sanitarju komuni tad-dhul li jakkumpanjaw il-kunsinna tas-salamandri;
 - (c) tal-każijiet ta' mard u l-ghadd ta' mwiet kuljum;
 - (d) tad-dati u r-riżultati tal-ittestjar;
 - (e) tat-tipi ta' trattament u d-dati tagħhom, u l-ghadd ta' salamandri soġġetti għal dan.
-

ANNEX III

PROCEDURI TAL-EŻAMI, TAL-KAMPJUNAR, TAL-ITTESTJAR U TAT-TRATTAMENT GHALL-BSAL

(1) Tul il-kwarantina s-salamandri jiġu soġġetti għall-proċeduri li ġejjin:

- (a) Il-kampjuni meħudin bi swab tal-gilda tas-salamandri fil-kwarantina jridu jiġu eżaminati bit-test dijanjostiku xieraq taħt il-kontroll tal-awtorità kompetenti tul il-hames ġimgħa ta' wara d-dhul tagħhom fl-istabbiliment xieraq f'konformità mad-daqsijiet tal-kampjuni stabbiliti fit-tabella ta' referenza, sakemm l-operatur ma jagħżilx li jsegwi trattament f'konformità mal-punt (b).

Tabella ta' Referenza ⁽¹⁾:

Daqs tal-unità epidemjoloġika	62 jew inqas	186	200	250	300	350	400	450
Daqs tal-kampjun	kollha	96	98	102	106	108	110	111

- (b) Jekk l-operatur jagħżel wiehed mit-trattamenti elenkati fil-punt (3), is-salamandri kollha fil-kunsinna jridu jiġu ttrattati kontra l-Bsal mill-operatur taħt il-kontroll tal-veterinarju uffiċjali, b'mod li jissodisfa lill-awtorità kompetenti.
- (c) Fil-każijiet imsemmijin fil-punt (b) il-veterinarju uffiċjali jista' jitlob li l-kampjun rappreżentattiv tal-unità epidemjoloġika jiġi analizzat bit-test dijanjostiku xieraq qabel ma jsir it-trattament biex jimmonitorja l-preżenza tal-Bsal jew wara t-trattament biex jivverifika li m'hemmx Bsal. F'dan il-każ jista' jsir għir ta' kampjuni tal-gilda meħudin bi swab minn massimu ta' erba' annimali.
- (d) Il-kampjuni meħudin bi swab tal-gilda tas-salamandri l-mejtin kollha jew daww kollha li huma morda klinikament, b'mod partikolari daww li għandhom selhiet fuq il-gilda, iridu jiġu eżaminati taħt il-kontroll tal-veterinarju uffiċjali bit-test dijanjostiku xieraq fil-hin li jidhru s-selhiet jew xi sinjali kliniċi ohra, jew fil-hin tal-mewt, liema minn dawn jiġri l-ewwel.
- (e) Is-salamandri kollha li jmutu fl-istabbiliment xieraq iridu jiġu soġġetti għal eżami *post-mortem* taħt il-kontroll tal-veterinarju uffiċjali, b'mod partikolari biex jiġu vverifikati sinjali tal-Bsal, meta possibbli, il-Bsal jiġi kkonfermat bhala l-kawża tal-mewt jew jiġi eskluż.
- (2) L-ittestjar kollu tal-kampjuni u l-eżami *post-mortem* li jsiru waqt il-kwarantina jridu jitwettqu fil-laboratorji indikati mill-awtorità kompetenti.
- (3) It-trattamenti li ġejjin jitqiesu sodisfaċenti:
- (a) is-salamandri jinżammu f'temperatura ta' mill-inqas 25 °C għal mill-inqas 12-il jum;
- (b) is-salamandri jinżammu f'temperatura ta' mill-inqas 20°C għal mill-inqas 10 ijiem flimkien ma' trattament f'banjijiet ta' sommersjoni fil-polimiksina E (2 000 IU/ml) għal 10 minuti darbtejn kuljum u wara jiġu sprejjati bil-vorikonazol (12,5 µg/ml);
- (c) kwalunkwe trattament ieħor li jkun irrappurtat f'artiklu rieżaminat bejn il-pari u ppubblikat f'gurnal xjentifiku li jagħti riżultati kumparabbli ta' eliminazzjoni tal-Bsal.

⁽¹⁾ Meta wiehed jippreżumi prevalenza tal-Bsal ta' 3 % fl-unità epidemjoloġika, tkun garantita rata ta' affidabbiltà ta' 95 % biex jiġi identifikat il-Bsal, u s-sensittività tat-test dijanjostiku xieraq tkun ikkalkolata bhala ta' 80 %.